

6. L-EVALWAZZJONI

6.1 Il-Ġurija

- (a) Il-Ġurija tkun magħmula minn tliet (3) membri. Il-President tal-Ġurija u l-membri jithabbru fiċ-ċerimonja tal-premjazzjoni.
- (b) In-nominazzjonijiet jiġu evalwati mill-Ġurija, li tagħmel għażla ta' mhux aktar minn tliet (3) premijiet f'kull Kategorija u Premju wieħed Speċjali.
- (c) Fil-premjazzjoni jiġi pprezentat rapport ġenerali fuq is-sottomissjonijiet u tagħrif aktar dettaljat fuq ir-rebbieħa.
- (d) Id-deċiżjonijiet tal-Ġurija huma finali u ma jistgħux jiġu kkontestati jew appellati. Huwa fid-diskrezzjoni tal-Ġurija, li tiddeciedi xi premijiet għandhom jingħataw. Jekk il-Ġurija jidhrilha li l-livell xieraq għal xi premijiet ma jkunx intlaħaq, il-Kumitat għandu d-dritt ma jagħtix dawk il-premijiet.
- (e) Il-Ġurija jkollha d-dritt tivverifika l-evidenza b'kull mezz li jidhirlu xieraq, fosthom iżda mhux biss, b'telefonati, korrispondenza, żjarat, u billi titlob lill-entitajiet jagħtugh kampjun tal-prodotti u/jew servizzi.

6.2 L-evalwazzjoni tan-nominazzjonijiet tissejjes fuq il-kriterji li ġejjin:

- (a) L-użu tal-Malti f'kull hin u ċirkostanza possibbli.
- (b) Il-promozzjoni tal-Malti bħala lsien ħaj u li jaqдина fil-ħajja tal-lum.
- (c) Il-promozzjoni tat-taħdit, il-qari u l-kitba bil-Malti.
- (d) L-użu tal-Malti b'mod innovattiv.
- (e) L-eċċellenza tal-Malti fit-taħdit u l-kitba.
- (f) Kull kriterju ieħor li l-kumitat jidhirlu jista' jgħib il-Malti 'l quddiem.

7. IL-PREMIJJIET

7.1 Il-Premijiet Monetarji

Jingħataw dawn il-premijiet:

Kategorija **A** L-Ewwel Premju €1,500
It-Tieni Premju €1,000
It-Tielet Premju €500

Kategorija **B** L-Ewwel Premju €1,500
It-Tieni Premju €1,000
It-Tielet Premju €500

Kategorija **Ċ** L-Ewwel Premju €1,500
It-Tieni Premju €1,000
It-Tielet Premju €500

Il-Premju Speċjali tal-Ġurija €1,200

7.2 Ir-rebbieħa jingħataw ukoll trofew u ċertifikat.

8. AKTAR TAGHRIF

Dan id-dokument jista' jinbidel. Il-verżjoni aġġornata ssibha fis-sit elettroniku www.education.gov.mt

Għal aktar tagħrif, ikkuntattja

lis-Sa Josephine Magro, l-Uffiċċju tas-Segretarju Permanenti tal-Ministeru għall-Edukazzjoni u x-Xogħol, Triq l-Assedju l-Kbir, il-Furjana VLT 2000.

T 2598 2881.

Ir-Rebbieħa tal-Edizzjonijiet Imghoddija

2014

Kategorija **A** L-Ewwel Premju Il-Kunsill Lokali taż-Żejtun
It-Tieni Premju L-Enemalta
It-Tielet Premju L-Ghaqda tal-Malti tal-Università

Kategorija **B** L-Ewwel Premju L-Iskola Sekondarja ta' Pembroke
It-Tieni Premju L-Iskola Primarja tas-Siġġiewi
It-Tielet Premju Il-Kulleġġ Savio

2015

Kategorija **A** L-Ewwel Premju Gabriel Lia
It-Tieni Premju Anna Vassallo
It-Tielet Premju Carlston Grima

Kategorija **B** L-Ewwel Premju Write Deal Association
It-Tieni Premju M.U.S.E.U.M (In-Nadur)
It-Tielet Premju Il-Kunsill Lokali taż-Żejtun

Kategorija **Ċ** L-Ewwel Premju L-Iskola Sekondarja, Tal-Handaq
It-Tieni Premju L-Iskola Sekondarja ta' Pembroke
It-Tielet Premju Il-Kulleġġ San Elija



IL-PREMJU FRANS SAMMUT

REGOLI U LINJI GWIDA

It-Tielet Edizzjoni 2016 - 2017

1. L-ISFOND

Il-**Premju Frans Sammut** tfassal bil-ghan li jipprema l-użu tajjeb tal-lingwa Maltija fl-oqsma kollha tal-ħajja. Il-Ministeru għall-Edukazzjoni u x-Xogħol qiegħed jimpenja ruħu biex l-użu tajjeb tal-lingwa Maltija jinfirex fil-ħidmiet li jwettqu l-individwi u l-entitajiet privati, l-istituzzjonijiet governattivi, il-mezzi tax-xandir u l-iskejjel kemm fil-komunikazzjoni verbali kif ukoll fil-komunikazzjoni bil-kitba. Il-Premju qiegħed jingħata kull sena.

Frans Sammut tweled fid-19 ta' Novembru 1945 f'Haż-Żebbuġ. Huwa studja fl-iskola primarja ta' Haż-Żebbuġ, fil-Kulleġġ San Alwiġi, f'St Michael's Teacher Training College, fl-Università ta' Malta u fl-Università ta' Perugja.

Frans Sammut daħal fix-xena letterarja fil-bidu tas-snin sittin meta, flimkien ma' kittieba oħra, waqqaf il-Moviment Qawmien Letterarju. Huwa beda jikteb in-novelli ta' età żgħira ħafna. Ta' 17-il sena rebaħ l-ewwel premju letterarju, meta kien ħa sehem f'konkors ta' kitba ta' novelli u t-tliet novelli li ssottometta kienu kklassifikati fl-ewwel, fit-tieni u fir-raba' post. Sammut ippubblika diversi xogħlijiet, fosthom, forsi l-aktar popolari, Il-Gaġġa (1971), Samuraj (1974) u Il-Folma Maltija (1994). Il-Gaġġa huwa meqjus minn kritiċi ewlenin bħala l-ewwel rumanz tassew psikoloġiku fil-letteratura Maltija. Frans Sammut miet fl-4 ta' Mejju 2011.

2. L-GHAN

Il-Premju Frans Sammut huwa opportunità u inċentiv sabiex il-lingwa Maltija tintuża bl-aħjar mod.

3. L-ISTRUTTURA

Il-Premju jinqasam fi tliet kategoriji:

Kategorija A | Individwi

Kategorija B | Entitajiet

Kategorija Ċ | Skejjel

u Premju Speċjali tal-Ġurija

3.1 Kategorija A

Individwi minn erbatax-il sena 'l fuq minn kull qasam tal-ħajja. L-individwi li japplikaw iridu jkunu għalqu l-14-il sena fid-data tal-għeluq tan-nominazzjonijiet.

3.2 Kategorija B

Entitajiet jinkludu għaqdiet volontarji, kunsilli lokali, kumpaniji privati, istituzzjonijiet governattivi, fondazzjonijiet, koperattivi, stazzjonijiet tar-radju u t-televiżjoni, fabbriki, industrij, u l-bqija.

3.3 Kategorija Ċ

Skejjel statali, tal-knisja u privati, u entitajiet oħra li jaħdmu fil-qasam tal-edukazzjoni.

3.4 Il-Premju tal-Ġurija

Fl-għażla tagħha l-Ġurija għandha tkun iggwidata, iżda mhux marbuta mill-kriterji kif elenkati fil-Klawsola 7.

Il-Premju tal-Ġurija jingħata jew ma jingħatax fid-diskrezzjoni assoluta tal-Ġurija, hliet li ma jistax jingħata lil individwi jew skejjel jew entitajiet li diġà jkunu ġew nominati.

Fl-għażla tiegħu, l-Bord tal-Ġurija għandu jkun iggwidat, iżda mhux marbut, mill-kriterji kif elenkati fil-Klawsola 7.

4. L-ELIĠIBILTÀ

Il-Premju huwa maħsub biex jinkoraġġixxi t-taħdit, il-qari u l-kitba bil-Malti fl-oqsma kollha tal-ħajja.

4.1 Il-konkors huwa miftuħ għal individwi u entitajiet skont kif stipulat f'paragrafi 3.1, 3.2, 3.3 u 3.4 li jkunu qegħdin jinqdew bil-Malti bil-fomm, bil-kitba u bil-mezzi elettronici f'xi aspett tal-operat tagħhom fl-oqsma kollha tal-ħajja; fil-kummerċ, fl-għoti ta' servizzi, attivitajiet lokali, skolastiċi u kulturali.

4.2 Meta jiġi nnominat individwu, entità jew skola, min jinnomina jkun qiegħed jikkonferma li qara l-Linji Gwida tal-konkors, kif stipulati fis-sit elettroniku www.education.gov.mt, u li joġġhod għalihom.

5. IN-NOMINA

5.1 Kull individwu u entità skont il-kategorija A, B u Ċ jista' jissottometti nominazzjoni waħda fuq il-formola apposta li titniżżel mis-sit elettroniku www.education.gov.mt jew tingabar mill-Ministeru għall-Edukazzjoni u x-Xogħol, il-Furjana, u l-ebda individwu u entità ma tista' tingħata aktar minn premju wiehed. Kull materjal jista' jiġi sottomess f'kategorija waħda biss.

5.2 Persuna tista' tissottometti nominazzjoni għaliha bħala individwu jew għall-entità jew l-iskola tagħha jew tinnomina persuna, entità jew skola li taħseb li qed tingħata b'mod eżemplari bil-Malti fit-taħdit, il-kitba u l-komunikazzjoni bil-mezzi elettronici.

5.3 Min jissottometti xi nominazzjonijiet għall-premju jrid jibgħat evidenza ċara ta' kif l-individwu jew l-entità tkun qed tingħata b'mod eżemplari bl-ilsien Malti; pereżempju, kopji tal-materjal stampat, filmati, rikordings (MOV jew mp3), materjal elettroniku (PDF), prodotti bil-Malti, servizzi, u kull mod idonju ieħor. Fejn jintbagħtu ritratti, dawn iridu jkunu ċari (JPEG) u mhux inqas minn 600 pixels X 900 pixels (150-300 dpi), il-prodotti bil-Malti jew jekk il-prodotti jkunu kbar, ritratti ċari (JPEG) u mhux inqas minn 600 pixels X 900 pixels (150-300 dpi) tagħhom u l-bqija.

5.4 In-nominazzjonijiet għandhom jintbagħtu lill-Kumitat tal-Għażla tal-Premju Frans Sammut, l-Uffiċċju tas-Segretarju Permanenti tal-Ministeru għall-Edukazzjoni u x-Xogħol, Triq l-Assedju l-Kbir, Il-Furjana VLT 2000 fil-hinjiet tal-uffiċċju, mhux aktar tard mis-7 ta' April 2017. Ma jistax jiġi sottomess materjal ieħor man-nominazzjoni wara d-data tal-għeluq.

5.5 In-nominazzjonijiet jistgħu:

- jittieħdu direttament fl-Uffiċċju tas-Segretarju Permanenti u tingħata irċevuta;
- jintbagħtu bil-posta rreġistrata li sservi ta' irċevuta;
- jintbagħtu bil-posta elettronika fejn tingħata irċevuta bl-istess mezz.

Kull materjal li ma jkunx jista' jintbagħat bil-metodi msemmija, irid jittiehed direttament fl-Uffiċċju tas-Segretarju Permanenti tal-Ministeru għall-Edukazzjoni u x-Xogħol fl-indirizz imsemmi hawn fuq. Nominazzjonijiet wara d-data tal-għeluq ma jintlaqgħux. Il-Kumitat ma jieħu l-ebda responsabbiltà għal nominazzjonijiet li jintilfu, jaslu tard, ma jaslux fejn għandhom jaslu jew ma jaslux sew, tkun xi tkun ir-raġuni li jiġri dan.

5.6 Kull min jinnomina għandu jżomm kopja tal-materjal sottomess qabel jipprezentah lill-Kumitat. Il-materjal sottomess ma jingħatax lura.

5.7 Il-Kumitat jista' jiġbor it-tagħrif personali tan-nominati biex jirreġistra u jipproċessa l-partecipazzjoni tagħhom fil-konkors. Dan it-tagħrif huwa protett skont it-termini tal-Att dwar il-Protezzjoni u l-Privatezza tad-Data.